




5014CH01

”حقائق سائنس نہیں ہیں۔ جس طرح کہ لغت ادب نہیں ہے“
مارٹن ایچ فشر

باب 1

کیمیائی تعاملات اور مساواتیں

(Chemical Reactions and Equations)




روزمرہ زندگی سے وابستہ مندرجہ ذیل حالات پر غور کیجیے اور سوچیے کہ کیا ہوتا ہے جب۔

- موسم گرما میں دودھ کو کمرے کے درجہ حرارت پر چھوڑ دیا جاتا ہے۔
- لوہے کا ایک توا/ برتن/ کیل یا پین نم آب و ہوا میں کھلا چھوڑ دیا جاتا ہے۔
- انگوڑی خمیر ہو جاتی ہے۔
- کھانا پکایا جاتا ہے۔
- غذا، ہمارے جسم میں ہضم ہو جاتی ہے۔
- ہم تنفس کرتے ہیں۔

مذکورہ بالا سبھی حالات میں شروعاتی اشیاء کی نوعیت اور شناخت میں کچھ تبدیلیاں آ گئی ہیں۔ ہم مادہ کی طبعی اور کیمیائی تبدیلیوں کے بارے میں گذشتہ جماعتوں میں پہلے ہی پڑھ چکے ہیں۔ جب ایک کیمیائی تبدیلی واقع ہوتی ہے تو ہم کہہ سکتے ہیں کہ کیمیائی تعامل ہوا ہے۔

ممکن ہے آپ سوچ رہے ہوں کہ کیمیائی تعامل درحقیقت ہے کیا؟ ہمیں یہ کس طرح پتہ چلتا ہے کہ کیمیائی تعامل ہوا ہے؟ ان سوالات کے جوابات تلاش کرنے کے لیے آئیے کچھ سرگرمیاں انجام دیں۔



شکل 1.1

ہوا میں میگنیشیم ربن کا جلنا اور میگنیشیم آکسائیڈ کو ایک واچ گلاس میں جمع کرنا

سرگرمی 1.1

احتیاط: اس سرگرمی میں اساتذہ کی مدد کی ضرورت ہے۔ بہتر

ہوگا کہ طلبا مناسب چشمے کا استعمال کریں۔

- تقریباً 3-4 سینٹی میٹر لمبا میگنیشیم ربن لیں اور اسے ریگ مال سے رگڑ کر صاف کر لیں۔

- اسے ایک چمچے کے ذریعہ پکڑیے۔ اسپرٹ لیپ یا برنر کے ذریعہ اسے جلایئے اور اس سے بننے والی راگھ کو ایک واچ گلاس میں جمع کیجیے جیسا کہ شکل 1.1 میں دکھایا گیا ہے۔
- میگنیشیم ربن کو جتنا ممکن ہو سکے آنکھوں سے دور رکھ کر جلانیں۔

■ آپ کیا مشاہدہ کرتے ہیں؟

آپ نے ضرور مشاہدہ کیا ہوگا کہ میکنیشیم ربن چمکدار سفید لو کے ساتھ جلتا ہے اور سفید پاؤڈر میں تبدیل ہو جاتا ہے۔ یہ پاؤڈر میکنیشیم آکسائیڈ ہے۔ یہ میکنیشیم اور ہوا میں موجود آکسیجن کے درمیان تعامل کی وجہ سے بنا ہے۔

سرگرمی 1.3

- ایک مخروطی فلاسک یا ٹیسٹ ٹیوب میں زنک کے کچھ دانے لیجیے۔
- اس میں ڈائی لیوٹ ہائڈروکلورک ایسڈ یا سلفیورک ایسڈ ملائیے (شکل 1.2)
- احتیاط:** ایسڈ کو استعمال کرتے وقت محتاط رہیں۔
- کیا آپ زنک کے دانوں کے ارد گرد کچھ ہوتے ہوئے دیکھتے ہیں؟
- مخروطی فلاسک یا ٹیسٹ ٹیوب کو چھوئیں۔ کیا اس کے درجہ حرارت میں کوئی تبدیلی آئی ہے؟


سرگرمی 1.2

- ایک ٹیسٹ ٹیوب میں لیوٹ ہائڈروکلورک ایسڈ کا محلول لیجیے۔
- اس میں پوٹاشیم آکسائیڈ کا محلول ملائیے۔
- آپ کیا مشاہدہ کرتے ہیں؟

مذکورہ بالا تینوں سرگرمیوں کی بنیاد پر ہم کہہ سکتے ہیں کہ مندرجہ ذیل میں سے کوئی بھی مشاہدہ اس بات کا تعین کرنے میں ہماری مدد کرتا ہے کہ آیا کیمیائی تعامل ہوا ہے یا نہیں۔

- حالت میں تبدیلی
- رنگ میں تبدیلی
- گیس کا نکلنا
- درجہ حرارت میں تبدیلی

جیسا کہ ہم اپنے اطراف میں ہونے والی تبدیلیوں کا مشاہدہ کرتے ہیں تو ہم دیکھ سکتے ہیں کہ ہمارے چاروں طرف مختلف اقسام کے کیمیائی تعامل ہوتے رہتے ہیں۔ اس باب میں ہم کیمیائی تعاملات کی مختلف اقسام اور ان کے علامتی اظہار کا مطالعہ کریں گے۔



شکل 1.2

ڈائی لیوٹ سلفیورک ایسڈ کے زنک پر عمل سے ہائیڈروجن گیس کا بننا

1.1 کیمیائی مساواتیں (Chemical Equations)

سرگرمی 1.1 کی وضاحت اس طرح کی جاسکتی ہے کہ جب میکنیشیم ربن کو آکسیجن میں جلایا جاتا ہے تو یہ میکنیشیم آکسائیڈ میں تبدیل ہو جاتا ہے۔ جملے کی شکل میں کیمیائی تعامل کی یہ وضاحت کافی لمبی ہے۔ اسے مختصر شکل میں لکھا جاسکتا ہے۔ اس کا سب سے آسان طریقہ یہ ہے کہ اسے لفظی مساوات کی شکل میں لکھا جائے۔

مذکورہ بالا تعامل کے لیے لفظی مساوات مندرجہ ذیل ہے۔



وہ اشیا جن کی تعامل (1.1) میں کیمیائی تبدیلی ہوئی ہے یعنی میکنیشیم اور آکسیجن، انھیں متعامل (Reactant) کہتے ہیں۔ نئی شے یعنی میکنیشیم آکسائیڈ، جو کہ تعامل کے دوران بنتی ہے اسے حاصل (Product) کہتے ہیں۔ لفظی مساوات متعامل کی حاصل میں تبدیلی کو ان کے درمیان تیر کے نشان کے ذریعہ ظاہر کرتی ہے۔ متعاملوں کو بائیں جانب (LHS) ان کے درمیان جمع کا نشان (+) لگا کر لکھا جاتا ہے۔ اسی طرح ماحصلات کو دائیں طرف

ان کے درمیان جمع کا نشان لگا کر لکھا جاتا ہے۔ تیر کا نشان ماحصل کی جانب اشارہ کرتا ہے اور تعامل (LHS) کی سمت کو ظاہر کرتا ہے۔

1.1.1 کیمیائی مساوات لکھنا (Writing a Chemical Equation)

کیمیائی تعاملات کو ظاہر کرنے کا کیا کوئی اور مختصر طریقہ ہے؟ ایک کیمیائی مساوات کیمیائی تعامل کو ظاہر کرتی ہے۔ اگر آپ کو میکینیشیم، آکسیجن اور میکینیشیم آکسائیڈ کے فارمولے یاد ہیں تو مذکورہ بالا لفظی مساوات کو مندرجہ ذیل طریقے سے لکھا جاسکتا ہے۔

(1.2)



تیر کے نشان کے دونوں جانب ہر ایک عنصر کے ایٹموں کی تعداد شمار کیجیے اور ان کا موازنہ کیجیے۔ کیا دونوں جانب ہر ایک عنصر کے ایٹموں کی تعداد برابر ہے؟ اگر برابر ہے تو مساوات متوازن ہے۔ اگر نہیں تو مساوات غیر متوازن ہے کیونکہ مساوات کے دونوں جانب کمیت برابر نہیں ہے۔ اس طرح کی اسکیلیٹل (Skeletal) کیمیائی مساوات کسی تعامل کے لیے کیمیائی مساوات ہے۔ مساوات (1.2) میکینیشیم کے ہوا میں احتراق کی اسکیلیٹل مساوات ہے۔

1.1.2 متوازن کیمیائی مساواتیں (Balanced Chemical Equations)

کمیت کی بقا کا اصول یاد کیجیے جو آپ نے نویں جماعت میں پڑھا ہے۔ کسی کیمیائی تعامل میں کمیت کونہ تو پیدا کیا جاسکتا ہے اور نہ ہی ضائع کیا جاسکتا ہے۔ اس کا مطلب یہ ہوا کہ کسی کیمیائی تعامل کے ماحصلات میں موجود سبھی عناصر کی مجموعی کمیت اس تعامل میں حصہ لینے والے متعاملوں میں موجود عناصر کی کل کمیت کے برابر ہونی چاہیے۔ کیا کیمیائی تعامل (1.2) متوازن ہے؟ آئیے ہم مرحلے وار کیمیائی تعامل کو متوازن کرنا سیکھیں۔

سرگرمی 1.3 کولفظی مساوات کی شکل میں اس طرح پیش کیا جاسکتا ہے۔



مذکورہ بالا لفظی مساوات کو مندرجہ ذیل کیمیائی مساوات کی شکل میں پیش کیا جاسکتا ہے۔

(1.3)



آئیے ہم تیر کے نشان کے دونوں جانب مختلف عناصر کے ایٹموں کی تعداد کی جانچ کریں۔

عنصر	متعاملات میں ایٹموں کی تعداد (LHS)	ماحصلات میں ایٹموں کی تعداد (RHS)
Zn	1	1
H	2	2
S	1	1
O	4	4

چونکہ ہر ایک عنصر کے ایٹموں کی تعداد تیر کے نشان کے دونوں جانب برابر ہے، اس لیے مساوات (1.3) ایک متوازن کیمیائی مساوات ہے۔

کیمیائی تعاملات اور مساواتیں

آئیے، ہم مندرجہ ذیل کیمیائی مساوات کو متوازن کرنے کی کوشش کریں۔



مرحلہ I: کسی کیمیائی مساوات کو متوازن کرنے کے لیے پہلے ہر ایک فارمولے کے چاروں طرف باکس بنائیے۔
مساوات کو متوازن کرتے وقت باکس کے اندر کوئی تبدیلی نہ کریں۔



مرحلہ II: غیر متوازن مساوات (1.5) میں موجود مختلف عناصر کے ایٹموں کی تعداد کی فہرست بنائیے۔

عناصر	متعاملوں میں ایٹموں کی تعداد (LHS)	ماحصل میں ایٹموں کی تعداد (RHS)
Fe	1	3
H	2	2
O	1	4

مرحلہ III: اکثر و بیشتر متوازن کرنے کا کام اس مرکب سے شروع کرنا آسان ہوتا ہے جس میں ایٹموں کی تعداد سب سے زیادہ ہو۔ یہ ایک متعامل یا ایک ماحصل ہو سکتا ہے۔ اس مرکب میں اس عنصر کا انتخاب کیجیے جس میں ایٹموں کی تعداد سب سے زیادہ ہو۔ اس طریقہ کے استعمال سے ہم مرکب Fe_3O_4 اور عنصر آکسیجن کا انتخاب کرتے ہیں۔ یہاں RHS میں آکسیجن کے ایٹموں کی تعداد چار ہے جبکہ LHS میں صرف ایک۔
آکسیجن کے ایٹموں کو متوازن کرنے کے لیے۔

ماحصلات میں	متعاملوں میں	آکسیجن کے ایٹم
$(\text{Fe}_3\text{O}_4)_4$	$(\text{H}_2\text{O})_1$	(i) شروعاتی
4	1×4	(ii) متوازن کرنے کے لیے

ایٹموں کی تعداد کو برابر کرتے وقت یہ بات ہمیشہ یاد رکھنی چاہیے کہ ہم تعامل میں شامل مرکبات یا عناصر کے فارمولوں کو تبدیل نہیں کر سکتے۔ مثال کے طور پر آکسیجن کے ایٹموں کو متوازن کرنے کے لیے ہم 4 کو بطور ضرب لکھ سکتے ہیں جیسے $4\text{H}_2\text{O}$ لیکن H_2O_4 یا $(\text{H}_2\text{O})_4$ نہیں کر سکتے۔ اب جزوی متوازن مساوات مندرجہ ذیل ہوگی۔



(جزوی متوازن مساوات)

مرحلہ IV: Fe اور H کے ایٹم اب بھی متوازن نہیں ہیں۔ ان میں سے کسی ایک عنصر کو لے کر آگے بڑھیے۔ آئیے جزوی متوازن مساوات میں ہائیڈروجن کے ایٹموں کو متوازن کریں۔
ہائیڈروجن کے ایٹموں کی تعداد کو متوازن کرنے کے لیے RHS میں ہائیڈروجن کے سالمات کی تعداد کو چار کر دیجیے۔

ماہلات میں	متعادلوں میں	ہائڈروجن کے ایٹم
(H_2) ₂	($4\text{H}_2\text{O}$) ₈	(i) شروعاتی
2×4	8	(ii) متوازن کرنے کے لیے

مساوات مندرجہ ذیل ہوگی۔



(جزوی متوازن مساوات)

مرحلہ v: مذکورہ بالا مساوات کی جانچ کیجیے اور تیسرے عنصر کا انتخاب کیجیے جو کہ متوازن نہیں ہے۔ آپ پائیں گے کہ صرف ایک ہی عنصر ایسا ہے جو متوازن نہیں ہے اور وہ ہے لوہا یا آئرن (Fe)۔

ماہلات میں	متعادلوں میں	Fe کے ایٹم
(Fe_3O_4) ₃	(Fe) ₁	(i) شروعاتی
3	1×3	(ii) متوازن کرنے کے لیے

Fe کو متوازن کرنے کے لیے ہم LHS میں Fe کے تین ایٹم لیتے ہیں۔



مرحلہ vi: آخر میں متوازن مساوات کے صحیح ہونے کی جانچ کے لیے ہم مساوات کے دونوں جانب ہر ایک عنصر کے ایٹموں کی تعداد معلوم کرتے ہیں۔



(متوازن مساوات)

مساوات (1.9) کے دونوں جانب عناصر کے ایٹموں کی تعداد برابر ہے۔ یہ مساوات اب متوازن ہے۔ کیمیائی مساوات کو متوازن کرنے کا یہ طریقہ ہٹ اور ٹرائل طریقہ (Hit-and-Trial Method) کہلاتا ہے کیونکہ اس میں سب سے چھوٹے مکمل عددی ضریب کی مدد سے مساوات کو متوازن کرنے کی کوشش کی جاتی ہے۔

مرحلہ vii: طبیعی حالتوں کی علامتوں کو لکھنا اوپر دی گئی متوازن مساوات (1.9) کی احتیاط سے جانچ کیجیے۔ کیا یہ تعامل ہمیں متعامل اور ماحصل کی طبیعی حالت کے بارے میں کچھ بتاتا ہے؟ اس مساوات میں ان کی طبیعی حالتوں کے بارے میں کوئی معلومات نہیں دی گئی ہے۔

کیمیائی مساوات کو اور زیادہ معلوماتی بنانے کے لیے، متعامل اور ماحصل کے کیمیائی فارمولے کے ساتھ ساتھ ان کی طبیعی حالتوں کو بھی دکھایا جاتا ہے۔ گسی، رقیق، آبی اور ٹھوس حالتوں کو دکھانے کے لیے متعامل اور ماحصل کے ساتھ بالترتیب (g)، (l)، (aq) اور (s) کا استعمال کیا جاتا ہے۔ لفظ آبی (aq) اس وقت لکھا جاتا ہے جب متعامل یا ماحصل آبی محلول کی شکل میں موجود ہوں۔

متوازن مساوات (1.9) اب مندرجہ ذیل ہوگی۔



نوٹ کیجیے کہ علامت (g) کا استعمال H_2O کے ساتھ کیا گیا ہے جو اس بات کی طرف اشارہ ہے کہ اس تعامل میں پانی کا استعمال بھاپ کی شکل میں ہوا ہے۔

عام طور پر کسی کیمیائی مساوات میں طبعی حالتوں کو اس وقت تک شامل نہیں کیا جاتا جب تک کہ انھیں ظاہر کرنا ضروری نہ ہو۔ کبھی کبھی درجہ حرارت، دباؤ، عمل انگیز (Catalyst) وسیط وغیرہ جیسے تعاملی حالات کو مساوات میں تیر کے نشان کے اوپر اور/یا نیچے لکھ کر ظاہر کیا جاتا ہے۔ مثال کے طور پر۔



ان مرحلوں کے استعمال سے کیا آپ مساوات (1.2) کو متوازن کر سکتے ہیں جو اس باب کے شروع میں دی گئی ہے۔


سوالات

- 1- مینٹنیم ربن کو ہوا میں جلانے سے پہلے صاف کیوں کرنا چاہیے؟
- 2- مندرجہ ذیل کیمیائی تعاملات کے لیے متوازن مساوات لکھیے۔
 - (i) ہائیڈروجن کلورائیڈ → کلورین + ہائیڈروجن
 - (ii) ایلومینیم کلورائیڈ + بیریم سلفیٹ → ایلومینیم سلفیٹ + بیریم کلورائیڈ
 - (iii) ہائیڈروجن + سوڈیم ہائیڈروکسائیڈ → پانی + سوڈیم
- 3- مندرجہ ذیل تعاملات کے لیے متوازن مساوات کو حالی علامتوں کے ساتھ لکھیے۔
 - (i) بیریم کلورائیڈ اور سوڈیم سلفیٹ کا محلول پانی میں تعامل کر کے غیر حل پذیر بیریم سلفیٹ اور سوڈیم کلورائیڈ کا محلول بناتا ہے۔
 - (ii) سوڈیم ہائیڈروکسائیڈ کا محلول (پانی میں) ہائیڈروکلورک ایسڈ محلول (پانی میں) کے ساتھ تعامل کر کے سوڈیم کلورائیڈ کا محلول اور پانی بناتا ہے۔

1.2 کیمیائی تعاملات کی قسمیں (Types of Chemical Reactions)

نویں جماعت میں ہم نے پڑھا ہے کہ کسی کیمیائی تعامل کے دوران ایک عنصر کے ایٹم کسی دوسرے عنصر کے ایٹموں میں تبدیل نہیں ہوتے۔ ایٹم نہ تو آمیزہ سے غائب ہوتے ہیں اور نہ ہی کہیں اور سے آمیزہ میں ظاہر ہوتے ہیں۔ درحقیقت کیمیائی تعامل میں ایٹموں کے درمیان بانڈ (Bond) بنتے اور ٹوٹتے ہیں جس کے نتیجے میں نئی اشیا پیدا ہوتی ہیں۔ باب 3 اور 4 میں آپ ایٹموں کے درمیان بننے والے مختلف قسم کے بانڈ کا مطالعہ کریں گے۔

1.2.1 اتحادی تعامل (Combination Reaction)



شکل 1.3


پانی کے ساتھ کیلشیم
آکسائیڈ کے تعامل سے بجھے
چونے کی تشکیل

سرگرمی 1.4

- ایک بیکر میں تھوڑی سی مقدار میں کیلشیم آکسائیڈ (Quick Lime) لیجیے۔
- اس میں دھیرے دھیرے پانی ملائیے۔
- بیکر کو چھوئیں جیسا کہ تصویر 1.3 میں دکھایا گیا ہے۔
- کیا آپ درجہ حرارت میں کوئی تبدیلی محسوس کرتے ہیں؟

کیلشیم آکسائیڈ پانی کے ساتھ تیزی سے تعامل کر کے بجھا چونا (کیلشیم ہائیڈروآکسائیڈ) بناتا ہے جس سے بڑی مقدار میں حرارت خارج ہوتی ہے۔


(1.13)



اس تعامل میں کیلشیم آکسائیڈ اور پانی متحد ہو کر واحد ماحصل، کیلشیم ہائیڈروآکسائیڈ بناتے ہیں۔ اس طرح کا تعامل جس میں ایک ماحصل دو یا دو سے زیادہ متعامل بناتا ہے اسے اتحادی تعامل (Combination Reaction) کہتے ہیں۔

تفاعل 1.3 کے ذریعہ حاصل ہونے والے بجھے چونے کے محلول کا استعمال دیواروں کی سفیدی میں کیا جاتا ہے۔ کیلشیم ہائیڈروآکسائیڈ ہوا میں موجود کاربن ڈائی آکسائیڈ کے ساتھ دھیرے دھیرے تعامل کر کے دیواروں پر کیلشیم کاربونیٹ کی ایک پتلی پرت بناتا ہے۔ سفیدی کرنے کے دو سے تین دن بعد کیلشیم کاربونیٹ بنتا ہے جو دیواروں کو چمکدار بنادیتا ہے۔ یہ جاننا اور بھی دلچسپ ہوگا کہ سنگ مرمر کا کیمیائی فارمولہ بھی CaCO_3 ہے۔

(1.14)



آئیے اتحادی تعاملات کی کچھ اور مثالوں پر بحث کریں۔

(i) کونک کا احتراق

(1.15)



(ii) $\text{H}_2\text{(g)}$ اور $\text{O}_2\text{(g)}$ سے پانی کی تشکیل

(1.16)



آسان زبان میں ہم کہہ سکتے ہیں کہ جب دو یا دو سے زیادہ اشیا (عناصر یا مرکبات) متحد ہو کر واحد ماحصل بناتے ہیں تو اس طرح کے تعاملات کو اتحادی تعاملات کہتے ہیں۔

سرگرمی 1.4 میں ہم نے یہ بھی مشاہدہ کیا کہ بڑی مقدار میں حرارت خارج ہوئی ہے۔ یہ حرارت تعاملی آمیزہ کو گرم کر دیتی ہے۔ وہ تعاملات جن میں ماحصل بننے کے ساتھ ساتھ حرارت بھی خارج ہوتی ہے انہیں حرارت زا (Exothermic) کیمیائی تعاملات کہتے ہیں۔


حرارت زا تعاملات کی دوسری مثالیں مندرجہ ذیل ہیں۔

(i) قدرتی گیس کا جلنا



(ii) کیا آپ کو معلوم ہے کہ تنفس (Respiration) ایک حرارت زا عمل ہے؟

ہم سبھی جانتے ہیں کہ زندہ رہنے کے لیے ہمیں توانائی کی ضرورت ہوتی ہے۔ یہ توانائی ہم اس غذا سے حاصل کرتے ہیں جسے ہم کھاتے ہیں۔ ہاضمہ کے دوران غذا کو توڑ کر سادہ اشیا میں تبدیل کیا جاتا ہے۔ مثال کے طور پر چاول، آلو اور روٹی میں کاربوہائیڈریٹ پائے جاتے ہیں۔ یہ کاربوہائیڈریٹ ٹوٹ کر گلوکوز میں تبدیل ہوتے ہیں۔ یہ گلوکوز ہمارے جسم کے خلیوں میں موجود آکسیجن کے ساتھ متحد ہو کر توانائی فراہم کرتا ہے۔ اس تعامل کا مخصوص نام تنفس ہے، جس کا مطالعہ آپ باب 6 میں کریں گے۔




(iii) نباتاتی ماڈوں کی کمپوسٹ میں تحلیل بھی حرارت زا تعامل کی ایک مثال ہے۔

سرگرمی 1.1 میں تعامل کی قسم کو پہچانیے جس میں واحد ماحصل کی تشکیل کے ساتھ ساتھ حرارت بھی خارج ہو رہی ہے۔

1.2.2 تحلیلی تعامل (Decomposition Reaction)

سرگرمی 1.5

- ایک خشک جوش نلی میں تقریباً 2 گرام فیرس سلفیٹ کے کرٹل لیجیے۔
- فیرس سلفیٹ کے کرٹل کا رنگ نوٹ کر لیجیے۔
- جوش نلی کو ایک برز یا اسپرٹ لیمپ کی لو کے اوپر رکھ کر گرم کیجیے جیسا کہ شکل 1.4 میں دکھایا گیا ہے۔
- گرم کرنے کے بعد کرٹل کے رنگ کا مشاہدہ کیجیے۔



شکل 1.4

کیا آپ نے غور کیا کہ فیرس سلفیٹ کے کرٹل کا سبز رنگ تبدیل ہو گیا ہے؟ آپ جلتے ہوئے سلفر کی مخصوص بو کو بھی سونگھ سکتے ہیں۔

جوش نلی میں فیرس سلفیٹ کو گرم کرنے اور اس کی بو سونگھنے کا صحیح طریقہ




اس تعامل میں آپ مشاہدہ کر سکتے ہیں کہ واحد متعامل ٹوٹ کر تین سادے ماحصلات بنا رہا ہے۔ یہ ایک تجلیلی تعامل (Decomposition Reaction) ہے۔ فیرس سلفیٹ کے کرسٹل (FeSO₄ · 7H₂O) کو جب گرم کیا جاتا ہے تو ان میں سے پانی علاحدہ ہو جاتا ہے اور ان کا رنگ تبدیل ہو جاتا ہے۔ اس کے بعد یہ فیرک آکسائیڈ (Fe₂O₃)، سلفر ڈائی آکسائیڈ (SO₂) اور سلفر ٹرائی آکسائیڈ (SO₃) میں تحلیل ہو جاتا ہے۔ فیرک آکسائیڈ ایک ٹھوس ہے جبکہ SO₂ اور SO₃ گیسیں ہیں۔

کیمیشیم کاربونیٹ کا گرم ہو کر کیمیشیم آکسائیڈ اور کاربن ڈائی آکسائیڈ میں تحلیل ہونا ایک اہم تجلیلی تعامل ہے جو مختلف صنعتوں میں استعمال ہوتا ہے۔ کیمیشیم آکسائیڈ کو چونا یا کوئٹ لائم کہتے ہیں۔ اس کے کئی استعمال ہیں۔ ایک استعمال سینٹ بنانے میں ہے۔ جب تحلیل کا عمل گرم کر کے انجام دیا جاتا ہے۔ تو اسے حرارتی تحلیل (Thermal Decomposition) کہتے ہیں۔




حرارتی تجلیلی تعامل کی دوسری مثال سرگرمی 1.6 میں دی گئی ہے۔



شکل 1.5

لیڈ نائٹریٹ کا گرم ہونا اور
نائٹروجن ڈائی آکسائیڈ کا
خارج ہونا۔

(1.21)



آئیے ہم کچھ اور تجلیلی تعاملات کو انجام دیتے ہیں جیسا کہ سرگرمی 1.7 اور 1.8 میں دیا گیا ہے۔


سرگرمی 1.6

- ایک جوش نلی میں تقریباً 2 گرام لیڈ نائٹریٹ پاؤڈر لیجیے۔
- جوش نلی کو ایک چمچے سے پکڑ کر برز کی لو کے اوپر گرم کیجیے جیسا کہ شکل 1.5 میں دکھایا گیا ہے۔
- آپ کیا مشاہدہ کرتے ہیں؟ اگر کوئی تبدیلی نظر آتی ہے تو اسے نوٹ کیجیے۔

آپ مشاہدہ کریں گے کہ بھورا دھواں خارج ہو رہا ہے۔ یہ دھواں نائٹروجن ڈائی آکسائیڈ (NO₂) کا ہے۔ ہونے والا تعامل مندرجہ ذیل ہے۔

سرگرمی 1.7

- پلاسٹک کا ایک گ لیجے۔ اس کے پینڈے میں دو سوراخ کیجیے اور ان سوراخوں میں ربر اسٹاپر (Stopper) لگائیے۔ ان ربر اسٹاپر میں کاربن کا الیکٹروڈ داخل کیجیے جیسا کہ شکل 1.6 میں دکھایا گیا ہے۔
- ان دونوں الیکٹروڈ کو 6 ولٹ کی بیٹری سے منسلک کیجیے۔
- مگ کے اندر پانی اتنا بھریے کہ الیکٹروڈ ڈوب جائیں۔ پانی میں ڈائی لیوٹ یا سلفورک ایسڈ کی چند بوندیں ڈالیں۔
- پانی سے بھری دو ٹیسٹ ٹیوب لیجیے اور انھیں دونوں کاربن الیکٹروڈ پر الٹ دیتے۔



شکل 1.6

پانی کی برق پاشیدگی

- سوئچ آن کیجیے اور مکمل آلات کو کچھ دیر کے لیے ایسے ہی چھوڑ دیجیے۔
- دونوں الیکٹروڈ پر آپ بلبل بننے کا مشاہدہ کریں گے۔ یہ بلبلے ٹیسٹ ٹیوب میں پانی کو ہٹا دیتے ہیں۔
- کیا دونوں ٹیسٹ ٹیوب میں جمع ہونے والی گیس کا حجم یکساں ہے؟
- جب ٹیسٹ ٹیوب اپنی اپنی گیسوں سے بھر جائیں تو انھیں احتیاط سے الگ کر لیجیے۔
- احتیاط:** یہ مرحلہ خود استاد کو احتیاط کے ساتھ انجام دینا چاہیے۔
- دونوں حالتوں میں کیا ہوا؟
- ہر ایک ٹیسٹ ٹیوب میں کون سی گیس موجود ہے؟

سرگرمی 1.8

- چینی مٹی کی پلیٹ میں تقریباً 2 گرام سلور کلورائیڈ لیں۔
- اس کا رنگ کیسا ہے؟
- چینی مٹی کی اس پلیٹ کو کچھ وقت کے لیے سورج کی روشنی میں رکھیں (شکل 1.7)۔
- کچھ دیر بعد سلور کلورائیڈ کے رنگ کا مشاہدہ کریں۔



شکل 1.7

آپ دیکھیں گے کہ سفید سلور کلورائیڈ سورج کی روشنی میں سرمئی رنگ اختیار کر لیتا ہے۔ یہ روشنی کے ذریعہ سلور کلورائیڈ کی سلور (چاندی) اور کلورین میں تحلیل ہونے کی وجہ سے ہوا ہے۔

(1.22)



سلور برومائڈ بھی اسی قسم کے طرز عمل کو ظاہر کرتا ہے۔

(1.23)



مذکورہ بالا تعاملات کا استعمال بلیک اینڈ وہائٹ فوٹو گرافی میں کیا جاتا ہے۔ ان تحلیلی تعاملات کا سبب کس قسم کی توانائی ہے؟ ہم نے دیکھا ہے کہ تحلیلی تعاملات میں متعامل کو توڑنے یا تحلیل کرنے کے لیے حرارت، روشنی یا بجلی کی شکل میں توانائی کی ضرورت ہوتی ہے۔ وہ تعاملات جن میں توانائی جذب کی جاتی ہیں انھیں حرارت خور (Endothermic) تعاملات کہتے ہیں۔

سلور کلورائیڈ سورج کی روشنی میں تبدیل ہو کر سلور دھات بناتا ہے۔

مندرجہ ذیل سرگرمی کو انجام دیجیے


ایک ٹیسٹ ٹیوب میں لگ بھگ 2 گرام بیریم ہائیڈروکسائیڈ لیجیے۔ اس میں ایک گرام امونیم کلورائیڈ ملائیے اور اسے کانچ کی چھڑ سے ہلایئے۔ اپنی ہتھیلی سے ٹیسٹ ٹیوب کے نچلے حصہ کو چھوئیں۔ آپ کیا محسوس کرتے ہیں؟ کیا یہ حرارت زاتعال ہے یا حرارت خور تعال؟

سوالات



- 1- شے 'X' کے محلول کا استعمال سفیدی کے لیے کیا جاتا ہے۔
(i) اس شے 'X' کا نام بتائیے اور اس کا فارمولا لکھیے۔
(ii) شے 'X' کا جو نام (ii) میں بتایا گیا اس کا پانی کے ساتھ تعامل لکھیے۔
- 2- سرگرمی 1.7 میں ایک ٹیسٹ ٹیوب میں جمع کی گئی گیس دوسری ٹیسٹ ٹیوب میں جمع کی گئی گیس سے دوگنی کیوں ہے؟ اس گیس کا نام بتائیے۔

1.2.3 ہٹاؤ تعال (Displacement Reaction)




شکل 1.8

(a) کاپر سلفیٹ کے محلول میں ڈبائی ہوئی لوہے کی کیلیں

سرگرمی 1.9


- لوہے کی تین کیلیں لیجیے اور انھیں ریگ مال سے رگڑ کر صاف کیجیے۔
- دو ٹیسٹ ٹیوب لیجیے جن میں سے ایک پر (A) اور دوسرے پر (B) کا نشان لگا ہو۔ ہر ایک ٹیسٹ ٹیوب میں تقریباً 10 ملی لیٹر کاپر سلفیٹ محلول لیجیے۔
- ایک دھاگے سے دو لوہے کی کیلیں باندھیے اور ٹیسٹ ٹیوب B میں اسے احتیاط سے ڈبائیے۔ ایک لوہے کی کیل موازنے کے لیے الگ رکھیے۔
- 20 منٹ کے بعد لوہے کی کیلوں کو کاپر سلفیٹ محلول سے باہر نکال لیجیے۔
- ٹیسٹ ٹیوب (A) اور (B) میں موجود کاپر سلفیٹ محلول کے نیلے رنگ کی تیزی کا موازنہ کیجیے۔ (شکل 1.8 (b))
- کاپر سلفیٹ محلول میں ڈبائی گئی دو کیلیں اور جو کیل باہر رکھی گئی تھی، ان دونوں کے رنگوں کا بھی موازنہ کیجیے۔ (شکل 1.8 (b))



(b)



شکل 1.8(b) تجربے سے پہلے اور بعد میں لوہے کی کیلوں اور کاپر سلفیٹ محلول کا موازنہ،

لوہے کی کیل بھورے رنگ کی کیوں ہو جاتی ہے اور کاپر سلفیٹ کا نیلا رنگ کیوں پھیکا پڑ جاتا ہے؟
اس سرگرمی میں مندرجہ ذیل کیمیائی تعامل ہوتا ہے۔



اس تعامل میں، آئرن نے کاپر سلفیٹ محلول سے دوسرے عنصر یعنی کاپر کو علیحدہ کر دیا یا ہٹا دیا۔ یہ تعامل ہٹاؤ تعامل کہلاتا ہے۔

ہٹاؤ تعاملات کی دوسری مثالیں مندرجہ ذیل ہیں:




کاپر کے مقابلے زینک اور لیڈ زیادہ تعامل پذیر عناصر ہیں۔ یہ کاپر کو ان کے مرکبات سے ہٹا دیتے ہیں۔

1.2.4 دوہرا ہٹاؤ تعامل (Double Displacement Reaction)


سرگرمی 1.10

- ایک ٹیسٹ ٹیوب میں لگ بھگ 3 ملی لیٹر سوڈیم سلفیٹ کا محلول لیجیے۔
- دوسری ٹیسٹ ٹیوب میں تقریباً 3 ملی لیٹر بیریم کلورائیڈ کا محلول لیجیے۔
- دونوں محلول کو ملا دیجیے (شکل 1.9)
- آپ کیا مشاہدہ کرتے ہیں؟




شکل 1.9

آپ مشاہدہ کریں گے کہ ایک سفید شے کی تشکیل ہوتی ہے جو کہ پانی میں غیر حل پذیر ہے۔ یہ غیر حل پذیر شے رسوب ہے۔ کوئی تعامل جو رسوب پیدا کرتا ہے اسے رسوبی تعامل کہہ سکتے ہیں۔



یہ کس وجہ سے ہوتا ہے؟ BaSO_4 کا سفید رسوب SO_4^{2-} اور Ba^{2+} کے تعامل کے نتیجے میں بنا ہے۔ دوسرا ماحصل سوڈیم کلورائیڈ ہے جو کہ محلول کے اندر رہ گیا۔ ایسے تعاملات کو جن میں متعامل کے درمیان آئنوں (ions) کا تبادلہ ہوتا ہے دوہرا ہٹاؤ تعامل کہتے ہیں۔

- سرگرمی 1.2 کو یاد کیجیے جہاں آپ نے لیڈ (II) نائٹریٹ اور پوٹاشیم آئیوڈائیڈ کے محلولوں کو ملایا تھا۔
- (i) جو رسوب بنا تھا اس کا رنگ کیسا تھا؟ کیا آپ ترسیب شدہ مرکب کا نام بتا سکتے ہیں؟
- (ii) اس تعامل کے لیے متوازن کیمیائی مساوات لکھیے۔
- (iii) کیا یہ ایک دوہرا ہٹاؤ تعامل بھی ہے؟



1.2.5 1.2.5 تفسیر اور تحویل (Oxidation and Reduction)

سرگرمی 1.11

- ایک چائنا ڈش میں تقریباً 1 گرام کاپر کا پاؤڈر لیجیے اور اسے گرم کیجیے۔ (شکل 1.10)۔
- آپ کیا مشاہدہ کرتے ہیں؟

شکل 1.10
کاپر کی کاپر آکسائیڈ میں
تکسید

کاپر پاؤڈر کی سطح پر سیاہ کاپر (II) آکسائیڈ کی پرت چڑھ جاتی ہے۔ یہ سیاہ شے کیوں بنی ہے؟ یہ اس لیے کہ آکسیجن کاپر کے ساتھ تعامل کر کے کاپر آکسائیڈ بناتی ہے۔



گرم کیے ہوئے کاپر آکسائیڈ (CuO) سے جب ہائیڈروجن گیس گزاری جاتی ہے تو سطح پر موجود سیاہ پرت بھورے رنگ میں تبدیل ہو جاتی ہے کیونکہ اس میں رجعتی تعامل ہوتا ہے اور کاپر حاصل ہوتا ہے۔



اگر کوئی شے تعامل کے دوران آکسیجن حاصل کرتی ہے تو یہ تکسید شدہ (Oxidised) کہلاتی ہے۔ اگر کوئی شے تعامل کے دوران آکسیجن کھوتی ہے تو یہ تحویل شدہ (Reduced) کہلاتی ہے۔

تفاعل (1.29) کے دوران کاپر (II) آکسائیڈ آکسیجن کھورہا ہے اور اس طرح اس کی تحویل ہو رہی ہے۔ ہائیڈروجن آکسیجن حاصل کر رہی ہے اس لیے اس کی تکسید ہو رہی ہے۔ دوسرے لفظوں میں کسی تعامل کے دوران ایک متعامل کی تکسید ہوتی ہے جبکہ دوسرے کی تحویل۔ اس طرح کے تعاملات تکسید۔ تحویل تعاملات یا ریڈاکس (Redox) تعاملات کہلاتے ہیں۔



ریڈاکس تعاملات کی کچھ اور مثالیں مندرجہ ذیل ہیں:



تفاعل (1.31) میں کاربن تکسید ہو کر CO اور ZnO تحویل ہو کر Zn بناتا ہے۔ تفاعل (1.32) میں HCl تکسید ہو کر Cl₂ جبکہ MnO₂ تحویل ہو کر MnCl₂ بناتا ہے۔

مذکورہ بالا مثالوں کی بنیاد پر ہم کہہ سکتے ہیں کہ اگر کوئی شے تفاعل کے دوران آکسیجن حاصل کرتی ہے یا ہائڈروجن کھوتی ہے تو اس کی تکسید ہوتی ہے۔ اگر کوئی شے آکسیجن کھوتی ہے یا ہائڈروجن حاصل کرتی ہے تو اس کی تحویل ہوتی ہے۔

سرگرمی 1.1 کو یاد کیجیے جس میں ایک میکینیشیم ربن ہوا (آکسیجن) میں چمکدار لو کے ساتھ جلتا ہے اور ایک سفید شے یعنی میکینیشیم آکسائیڈ میں تبدیل ہو جاتا ہے۔ اس تفاعل میں میکینیشیم کی تکسید ہوتی ہے یا تحویل؟

1.3 کیا آپ نے روزمرہ کی زندگی میں تکسیدی تعاملات کے اثرات کا مشاہدہ کیا ہے؟

1.3.1 تاكل (Corrosion)

آپ نے ضرور مشاہدہ کیا ہوگا کہ لوہے کے سامان جب نئے ہوتے ہیں تو چمکدار ہوتے ہیں لیکن جب انہیں کچھ وقت کے لیے یوں ہی چھوڑ دیا جاتا ہے تو ان کے اوپر لال بھورے رنگ کی پرت جمع ہو جاتی ہے۔ یہ عمل عام طور پر لوہے میں زنگ لگنا کہلاتا ہے۔ کچھ دوسری دھاتیں بھی اس طرح سے خراب ہوتی ہیں۔ کیا آپ نے تانبے اور چاندی کے اوپر جمع ہونے والی پرت پر غور کیا ہے؟ جب کوئی دھات اپنے آس پاس موجود اشیا جیسے نمی، تیزاب وغیرہ کے ذریعہ متاثر ہوتی ہے تو اسے زنگ لگنا کہتے ہیں اور اس عمل کو تاكل (Corrosion) کہتے ہیں۔ چاندی کے اوپر کالے رنگ کی پرت اور تانبہ کے اوپر ہبز رنگ کی پرت کا جمع ہو جانا تاكل کی دوسری مثالیں ہیں۔

تاكل کی وجہ سے کار کی باڈی، پل، لوہے کی ریلنگ، پانی کے جہاز اور دھات سے بنی تمام اشیا خاص کر لوہے سے بنی اشیا خراب ہو جاتی ہیں۔ لوہے میں زنگ لگنا ایک سنگین مسئلہ ہے۔ ہر سال زنگ آلود لوہے کو بدلنے میں ایک بہت بڑی رقم خرچ کی جاتی ہے۔ آپ تاكل کے بارے میں باب 3 میں تفصیل سے پڑھیں گے۔

1.3.2 تعفن یا بسا ند پن (Rancidity)

کیا آپ نے کبھی لمبے وقت تک رکھی چربی دار یا تیل والی غذا کو چکھا ہے یا اس کی بو محسوس کی ہے؟ جب چربی اور تیل کی تکسید ہوتی ہے تو وہ متعفن ہو جاتے ہیں اور ان کا ذائقہ اور بو تبدیل ہو جاتی ہے۔ عام طور پر تکسید کو روکنے والی اشیا (Antioxidants) چربی یا تیل والی غذا میں ملا دی جاتی ہیں۔ ہوا روک برتنوں میں غذا رکھ کر بھی تکسید کے عمل کو دھیمہ کیا جاتا ہے۔ کیا آپ جانتے ہیں کہ چپس بنانے والی کمپنیاں عام طور پر چپس کے بیگ میں غیر عامل گیس جیسے نائٹروجن بھر دیتی ہیں تاکہ چپس کی تکسید کو روکا جاسکے۔

سوالات



- 1- جب کاپرسلفیٹ کے محلول میں لوہے کی ایک کیل ڈبائی جاتی ہے تو کاپرسلفیٹ کے محلول کا رنگ کیوں بدل جاتا ہے؟
- 2- سرگرمی 1.10 میں دی گئی مثالوں کے علاوہ دو ہرے ہٹاؤ تعامل کی ایک مثال پیش کیجیے۔
- 3- مندرجہ ذیل تعاملات میں ان اشیا کو پہچانیں جن کی تشکیل ہو رہی ہے اور ان اشیا کو جن کی تحویل ہو رہی ہے۔



آپ نے کیا سیکھا

- ایک مکمل کیمیائی تعامل، معاملات، ماحصلات اور ان کی طبعی حالتوں کا علاماتی اظہار ہے۔
- ایک کیمیائی تعامل کو اس طرح متوازن کیا جاتا ہے کہ اس میں حصہ لینے والے سبھی متعامل اور بننے والے ماحصل یعنی دونوں جانب ہر ایک قسم کے ایٹموں کی تعداد برابر ہو۔ تعاملات ہمیشہ متوازن ہونے چاہئیں۔
- اتحادی تعامل میں دو سے زیادہ اشیا مل کر واحد نئی شے بناتی ہیں۔
- تحلیل تعاملات اتحادی تعاملات کے برعکس ہیں۔ تحلیل تعامل میں واحد شے تحلیل ہو کر دو یا دو سے زیادہ اشیا بناتی ہے۔
- تعاملات جن میں ماحصلات کے ساتھ ساتھ حرارت بھی خارج ہوتی ہے انہیں حرارت زا تعاملات کہتے ہیں۔
- وہ تعاملات جن میں حرارت جذب ہو جاتی ہے انہیں حرارت خور تعامل کہتے ہیں۔
- جب کوئی عنصر دوسرے عنصر کو اس کے مرکب سے ہٹا دیتا ہے تو اسے ہٹاؤ تعامل کہتے ہیں۔
- دو ہرے ہٹاؤ تعاملات میں دو مختلف ایٹموں یا ایٹموں کے گروپوں (آینوں) کا تبادلہ ہوتا ہے۔
- رسوبی تعاملات کے نتیجے میں غیر حل پذیر نمک حاصل ہوتے ہیں۔
- تعاملات میں اشیا ہائڈروجن یا آکسیجن کو حاصل کرتی ہیں یا انہیں کھودیتی ہیں۔ تشکیل دہ عمل ہے جس میں کوئی شے آکسیجن کو حاصل کرتی ہے یا ہائڈروجن کو کھودیتی ہے۔ تحویل دہ عمل ہے جس میں کوئی شے آکسیجن کو کھودیتی ہے یا ہائڈروجن کو حاصل کر لیتی ہے۔

1- مندرجہ ذیل تعامل کے بارے میں کون سا بیان غلط ہے؟




- (a) لیڈ کی تحویل ہو رہی ہے۔
- (b) کاربن ڈائی آکسائیڈ کی تشکیل ہو رہی ہے۔
- (c) کاربن کی تشکیل ہو رہی ہے۔
- (d) لیڈ آکسائیڈ کی تحویل ہو رہی ہے۔

(b) اور (a) (i)

(c) اور (a) (ii)

(c) اور (b) ، (a) (iii)

(iv) مذکورہ بالا سبھی



مندرجہ بالا تعامل

- (a) اتحادی تعامل ہے۔
- (b) دہرا ہٹاؤ تعامل ہے۔
- (c) تخلیلی تعامل ہے۔
- (d) ہٹاؤ تعامل ہے۔

3- جب ڈائی لیٹ ہائیڈروکلورک ایسڈ کو لوہے کی چھیلن میں ملایا جاتا ہے تو کیا ہوتا ہے؟ صحیح جواب پر نشان لگائیے۔





- (a) ہائیڈروجن گیس اور آئرن کلورائیڈ پیدا ہوتے ہیں۔
- (b) کلورین گیس اور آئرن ہائیڈروکسائیڈ بنتے ہیں۔
- (c) کوئی تعامل نہیں ہوتا۔
- (d) آئرن سالٹ اور پانی پیدا ہوتے ہیں۔

4- متوازن کیمیائی مساوات کیا ہے؟ کیمیائی مساواتوں کو متوازن کیوں ہونا چاہیے؟





5- مندرجہ ذیل بیانات کو کیمیائی مساوات میں تبدیل کر کے متوازن کیجیے۔

- (a) ہائیڈروجن گیس نائٹروجن سے مل کر امونیا بناتی ہے۔
- (b) ہائیڈروجن سلفائیڈ گیس ہوا میں جل کر پانی اور سلفر ڈائی آکسائیڈ بناتی ہے۔
- (c) بیریم کلورائیڈ، المونیم سلفائیڈ سے تعامل کر کے المونیم کلورائیڈ اور بیریم سلفائیڈ کا رسوب بناتی ہے۔
- (d) پوٹاشیم دھات پانی سے تعامل کر کے پوٹاشیم ہائیڈروکسائیڈ اور ہائیڈروجن گیس بناتی ہے۔




6- مندرجہ ذیل کیمیائی مساواتوں کو متوازن کیجیے۔



7- مندرجہ ذیل تعاملات کے لیے متوازن کیمیائی مساوات لکھیے۔



8- مندرجہ ذیل کے لیے متوازن کیمیائی مساوات لکھیے اور ہر ایک میں تعامل کی قسم بتائیے۔



9- حرارت زا اور حرارت خور تعامل سے کیا مراد ہے؟ دونوں کی مثالیں دیجیے۔

10- تنفس کو ایک حرارت زا تعامل کیوں سمجھا جاتا ہے؟ وضاحت کیجیے۔

11- تخلیلی تعاملات کو اتحادی تعاملات کا برعکس کیوں کہا جاتا ہے؟ ان تعاملات کے لیے مساواتیں لکھیے۔

12- ان تخلیلی تعاملات کے لیے ایک ایک مساوات لکھیے جن میں حرارت، روشنی اور بجلی کی شکل میں توانائی مہیا کرائی جاتی ہے۔

13- ہٹاؤ اور دوہرے ہٹاؤ تعاملات میں کیا فرق ہے؟ ان تعاملات کے لیے مساواتیں لکھیے۔

14- چاندی کی تخلیص میں، سلور نائٹریٹ کے محلول سے سلور کو، کاپر دھات کے ذریعے ہٹا کر حاصل کیا جاتا ہے۔ اس میں ہونے والے تعامل کو لکھیے۔

15- رسوبی تعامل سے آپ کیا سمجھتے ہیں؟ مثالوں کے ذریعہ واضح کیجیے۔

16- مندرجہ ذیل کی وضاحت آکسیجن کے حصول یا آکسیجن کے زیاں کی روشنی میں دو مثالوں کے ساتھ کیجیے۔

(a) تکسید (b) تحویل

17- ایک چمکدار بھورے رنگ کا عنصر 'X' ہوا میں گرم کرنے پر سیاہ رنگ اختیار کر لیتا ہے۔ اس عنصر 'X' کا اور جو سیاہ رنگ کا مرکب حاصل ہوتا ہے اس کا نام بتائیے۔

18- لوہے کی چیزوں پر ہم پینٹ کیوں کرتے ہیں؟

19- تیل اور چربی دار غذائیں نائٹروجن سے دھوئی (Flush) جاتی ہیں۔ کیوں؟

20- مندرجہ ذیل تصورات کی وضاحت ایک ایک مثال کے ساتھ کیجیے۔

(a) تاکل (b) نغفن

اجتماعی سرگرمی

مندرجہ ذیل سرگرمی کو انجام دیجیے۔

- چار بیکری لیجیے اور ان کے نام A، B، C اور D رکھیے۔
- بیکری A، B اور C میں 25 ملی لیٹر پانی اور بیکری D میں کاپرسلفیٹ کا محلول لیجیے۔
- مذکورہ بالا بیکریوں میں لیے گئے ہر ایک رقیق کے درجہ حرارت کی پیمائش کیجیے اور انہیں نوٹ کیجیے۔
- دو تچے پوٹاشیم سلفیٹ، امونیم نائٹریٹ، نابیدہ کاپرسلفیٹ اور لوہے کا مہین برادہ بالترتیب بیکری A، B، C اور D میں ملائیے۔ اور اسے چلائیے۔
- آخر میں ہر ایک آمیزہ کے درجہ حرارت کی پیمائش کیجیے اور انہیں نوٹ کر لیجیے۔
- معلوم کیجیے کہ کون سا تعامل حرارت زا ہے اور کون سا حرارت خور۔

© NCERT
not to be republished